

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీరామచంద్ర విరచితం

॥ శ్రీ నృసింహపంచామృతస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ నృసింహపంచామృతస్తోత్రం ॥

అహోబిలం నారసింహం గత్వా రామః ప్రతాపవాన్ |  
నమస్కృత్వా శ్రీనృసింహం అస్తోషీత్ కమలాపతిం || 1 ||

గోవింద కేశవ జనార్దన వాసుదేవ  
విశ్వేశ విశ్వ మధుసూదన విశ్వరూప |  
శ్రీపద్మనాభ పురుషోత్తమ పుష్కరాక్ష  
నారాయణాచ్యుత నృసింహ నమో నమస్తే || 2 ||

దేవాః సమస్తాః ఖలు యోగిముఖ్యాః  
గంధర్వ విద్యాధర కిన్నరాశ్చ |  
యత్పాదమూలం సతతం నమంతి  
తం నారసింహం శరణం గతోఽస్మి || 3 ||

వేదాన్ సమస్తాన్ ఖలు శాస్త్రగర్భాన్  
విద్యాబలే కీర్తిమతీం చ లక్ష్మీం |  
యస్య ప్రసాదాత్ సతతం లభంతే  
తం నారసింహం శరణం గతోఽస్మి || 4 ||

బ్రహ్మ శివస్త్వం పురుషోత్తమశ్చ  
నారాయణోఽసౌ మరుతాం పతిశ్చ |  
చంద్రార్క వాయ్వగ్ని మరుద్గణాశ్చ  
త్వమేవ తం త్వాం సతతం నతోఽస్మి || 5 ||

స్వప్నేఽపి నిత్యం జగతాం త్రయాణాం  
స్రష్టా చ హంతా విభురప్రమేయః |  
త్రాతా త్వమేకస్త్రివిధో విభిన్నః  
తం త్వాం నృసింహం సతతం నతోఽస్మి || 6 ||

ఇతి స్తుత్వా రఘుశ్రేష్ఠః పూజయామాస తం విభుం |  
పుష్పవృష్టిః పపాతాశు తస్య దేవస్య మూర్ధని ||  
సాధు సాధ్వీతి తం ప్రోచుః దేవా ఋషిగణైస్సహ || 7 ||

దేవా ఊచుః  
రాఘవేణ కృతం స్తోత్రం పంచామృతమనుత్తమం |  
పఠంతి యే ద్విజవరాః తేషాం స్వర్గస్తు శాశ్వతః || 8 ||

|| శ్రీ నృసింహపంచామృతస్తోత్రం సమాప్తం ||